
" जल - जीवन - हरियाली " अभियान 

संकल्प 

13 नवम्बर 2019 
विषयः- लघु जल संसाधन विभाग के अन्तर्गत संविदा के आधार पर कुल -150 (एक सौ पचास ) 
कनीय अभियंताओं ( असैनिक ) के नियोजन किये जाने के संबंध में । 

लघु जल संसाधन विभाग के अन्तर्गत कनीय अभियंताओं (असैनिक ) के 438 पद स्वीकृत 
है । जिसमें 347 ( तीन सौ सैतालीस) पद रिक्त है । कनीय अभियंता के नियुक्ति हेतु अधियाचना विभागीय 
पत्रांक -1846 दिनांक -08.03.19 द्वारा सामान्य प्रशासन विभाग , बिहार, पटना के माध्यम से बिहार तकनीकी 
सेवा आयोग को भेजी गयी है । 

2. लघु जल संसाधन विभाग में संचालित योजनाओं / कार्यक्रमों के कार्यान्वयन हेतु कनीय 
अभियंता ( असैनिक ) की नियमित नियुक्ति की प्रक्रिया में अपरिहार्य विलम्बता को दृष्टिगत रखते हुए 
कार्यहित तथा विशेष परिस्थिति में सामान्य प्रशासन विभाग के संकल्प संख्या -2401 दिनांक -18.07.2007 
के आलोक में लघु जल संसाधन विभाग के अन्तर्गत स्वीकृत एवं रिक्त पदों के विरूद्ध 150 (एक सौ 
पचास ) कनीय अभियंता ( असैनिक ) का संविदा के आधार पर नियोजन किये जाने के प्रस्ताव में मंत्रिपरिषद् 
की दिनांक -06.11.2019 को सम्पन्न बैठक (मद संख्या -04) में स्वीकृति प्रदान की गई है । 

3. लघु जल संसाधन विभाग से संबंधित विभिन्न योजनाओं / कार्यक्रमों के ससमय क्रियान्वयन के 
निमित्त कनीय अभियन्ता ( असैनिक ) की नियमित नियुक्ति की प्रक्रिया में अपरिहार्य विलम्ब के दृष्टिगत 
कार्यहित में / विशेष परिस्थिति में सामान्य प्रशासन विभाग के संकल्प ज्ञापांक -2401 दिनांक -18.07.2007 में 
निहित शर्तों एवं प्रक्रियाओं के अधीन लघु जल संसाधन विभाग के अन्तर्गत स्वीकृत एवं रिक्त पदों के 
विरूद्ध विज्ञापन के आधार पर 150 ( एक सौ पचास ) कनीय अभियन्ता ( असैनिक) को संविदा के आधार पर 
एक वर्ष के लिए अथवा नियमित नियुक्ति किये जाने तक संविदा नियोजन का प्रस्ताव है । इस नियोजन 
में आदर्श रोस्टर का अनुपालन किया जायेगा साथ ही यह नियोजन विज्ञापन के आधार पर किया 
जायेगा । संविदा आधारित नियोजन के लिए योग्यता सरकार द्वारा नियमित नियुक्ति हेतु निर्धारित योग्यता 
के अनुरूप होगी । 

4. संविदा के आधार पर नियोजित कनीय अभियन्ताओं को जल संसाधन विभाग के अधिसूचना 
सं0-5494 दिनांक -06.11.2014 द्वारा निर्धारित मासिक पारिश्रमिक ₹ 27,000 ( सत्ताईस हजार) प्रतिमाह का 
भुगतान 

किया जायेगा । 
आदेश: - आदेश दिया जाता है कि इस संकल्प को बिहार राजपत्र के असाधारण अंक में प्रकाशित किया 

जाय तथा इसकी प्रतियाँ सभी विभाग / सभी विभागाध्यक्ष / बिहार तकनीकी सेवा आयोग , 
पटना / सभी प्रमण्डलीय आयुक्त / सभी जिला पदाधिकारी एवं अन्य संबंधित पदाधिकारियों को 
भेजी जाय । 

बिहार राज्यपाल के आदेश से , 

अमृत लाल मीणा, 
सरकार के प्रधान सचिव । 


अधीक्षक , 


सचिवालय मुद्रणालय , 
बिहार , पटना द्वारा प्रकाशित एवं मुद्रित । 

